

Brussell, 20 ta' Novembru 2018
(OR. en)

13257/18

Fajl Interistituzzjonali:
2018/0259 (NLE)

ACP 102
FIN 811
PTOM 33
DEVGEN 172

ATTI LEĠISLATTIVI U STRUMENTI OĦRA

Suġġett: REGOLAMENT TAL-KUNSILL dwar ir-regolament finanzjarju applikabbli
għall-11-il Fond Ewropew għall-Iżvilupp, u li jħassar ir-Regolament (UE)
2015/323

REGOLAMENT TAL-KUNSILL (UE) 2018/...

ta' ...

**dwar ir-regolament finanzjarju applikabbli għall-11-il Fond Ewropew għall-Iżvilupp,
u li jhassar ir-Regolament (UE) 2015/323**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea u t-Trattat dwar il-Funzjonament tal-Unjoni Ewropea,

Wara li kkunsidra l-Ftehim ta' Shubija bejn il-membri tal-Grupp tal-Istati Afrikani, tal-Karibew u tal-Paċifiku, minn naha, u l-Komunità Ewropea u l-Istati Membri tagħha, minn naha l-oħra¹, kif emendat l-aħħar ("il-Ftehim ta' Shubija AKP-UE"),

¹ ĠU L 317, 15.12.2000, p. 3.

Wara li kkunsidra l-Ftehim Intern bejn ir-Rappreżentanti tal-Gvernijiet tal-Istati Membri tal-Unjoni Ewropea, imlaqqgħin fi hdan il-Kunsill, dwar il-finanzjament ta' għajnuna mill-Unjoni Ewropea taħt il-qafas finanzjarju pluriennali għall-perijodu mill-2014 sal-2020, skont il-Ftehim ta' Shubija AKP-UE, u dwar l-allokazzjoni ta' assistenza finanzjarja għall-Pajjiżi u t-Territorji extra-Ewropej li għalihom tapplika r-Raba' Parti tat-Trattat dwar il-Funzjonament tal-Unjoni Ewropea¹ (il-"Ftehim Intern"), u b'mod partikolari l-Artikolu 10(2) tiegħu,

Wara li kkunsidra l-proposta mill-Kummissjoni Ewropea,

Wara li kkunsidra l-opinjoni tal-Qorti tal-Awdituri²,

Wara li kkunsidra l-opinjoni tal-Bank Ewropew tal-Investment,

¹ ĠU L 210, 6.8.2013, p. 1.

² ĠU C 396, 31.10.2018, p. 1.

Billi:

- (1) Ir-Regolament tal-Kunsill (UE) 2015/323¹ jistabbilixxi regoli dettaljati għall-implimentazzjoni finanzjarja tal-11-il Fond Ewropew għall-Iżvilupp ("il-11-il FEŽ"). Dawk ir-regoli jikkonċernaw, fost l-oħrajn: il-prinċipji applikabbli; il-kostituzzjoni tar-riżorsi tal-11-il FEŽ; l-atturi finanzjarji u l-entitajiet inkarigati b'kompiti ta' implimentazzjoni tal-baġit; id-deċiżjonijiet ta' finanzjament, l-impenji u l-pagamenti; l-istrumenti ta' finanzjament inkluż l-akkwist, l-ghotjiet, l-istrumenti finanzjarji u l-fondi fiduċjarji tal-Unjoni; il-preżentazzjoni tal-kontijiet u l-kontabbiltà; l-awditjar estern mill-Qorti tal-Awdituri u l-kwittanza mill-Parlament Ewropew; u l-Faċilità ta' Investiment gestita mill-Bank Ewropew tal-Investment (BEI).

¹ Regolament tal-Kunsill (UE) 2015/323 tat-2 ta' Marzu 2015 dwar ir-regolament finanzjarju applikabbli għall-11-il Fond Ewropew għall-Iżvilupp (ĠU L 58, 3.3.2015, p. 17).

- (2) Għal raġunijiet ta' simplifikazzjoni u koerenza, ir-Regolament (UE) 2015/323 għe allinjat, kemm jista' jkun, mar-Regolament (UE, Euratom) Nru 966/2012 tal-Parlament Ewropew u tal-Kunsill¹ u mar-Regolament ta' Delega tal-Kummissjoni (UE) Nru 1268/2012². Dak l-allinjament inkiseb permezz ta' referenzi diretti għal daww ir-Regolamenti u, min-naħa waħda, ippermetta li tkun tista' ssir identifikazzjoni faċli ta' speċifikitajiet fl-implimentazzjoni finanzjarja tal-11-il-FEŻ u, min-naħa l-oħra, naqqas id-diversità tar-regoli ta' finanzjament tal-Unjoni fil-qasam tal-azzjoni esterna li joħolqu piż bla bżonn fuq ir-riċevituri, il-Kummissjoni u fuq atturi oħra involuti.

¹ Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit ġenerali tal-Unjoni u li jħassar ir-Regolament tal-Kunsill (KE, Euratom) Nru 1605/2002 (ĠU L 298, 26.10.2012, p. 1).

² Regolament ta' Delega tal-Kummissjoni (UE) Nru 1268/2012 tad-29 ta' Ottubru 2012 dwar ir-regoli tal-applikazzjoni tar-Regolament (UE, Euratom) Nru 966/2012 tal-Parlament Ewropew u tal-Kunsill dwar ir-regoli finanzjarji applikabbli għall-baġit ġenerali tal-Unjoni (ĠU L 362, 31.12.2012, p. 1).

- (3) Ir-Regolament (UE, Euratom) Nru 966/2012 u r-Regolament Delegat (UE) Nru 1268/2012 ġew amalgamati u sostitwiti minn att legali wiehed, ir-Regolament (EU, Euratom) 2018/1046 tal-Parlament Ewropew u tal-Kunsill¹, li introduċa tibdil u titjib sinifikanti u li ssimplifika r-regoli finanzjarji applikabbli għall-baġit ġenerali tal-Unjoni. Fl-interess tas-simplifikazzjoni, ir-regolament finanzjarju applikabbli għall-11-il FEŻ għandu jiġi allinjat kemm jista' jkun ma' dak ir-Regolament. Għal raġunijiet ta' ċarezza legali u b'kunsiderazzjoni tal-ghadd sinifikanti ta' emendi meħtieġa għal dak l-allinjament, jenħtieġ li r-Regolament (UE) 2015/323 jiġi jithassar u jiġi sostitwit b'dan ir-Regolament.
- (4) Huwa neċessarju li jitfakkar li l-qafas għall-implimentazzjoni finanzjarja tal-11-il FEŻ huwa, minbarra dan ir-Regolament, kostitwit mill-Ftehim ta' Shubija AKP-UE, b'mod partikolari l-Anness IV tiegħu, mill-Ftehim Intern, mid-Deċiżjoni tal-Kunsill 2013/755/UE² u mir-Regolament tal-Kunsill (UE) 2015/322³.

¹ Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1).

² Deċiżjoni tal-Kunsill 2013/755/UE tal-25 ta' Novembru 2013 dwar l-assoċjazzjoni tal-pajjiżi u t-territorji extra-Ewropej mal-Unjoni Ewropea ("Deċiżjoni dwar l-Assoċjazzjoni Extra-Ewropea") (ĠU L 344, 19.12.2013, p. 1).

³ Regolament tal-Kunsill (UE) 2015/322 tat-2 ta' Marzu 2015 dwar l-implimentazzjoni tal-11-il Fond Ewropew għall-Iżvilupp (ĠU L 58, 3.3.2015, p. 1).

- (5) L-implimentazzjoni finanzjarja tal-11-il FEŻ għandha tkun iggwidata mill-prinċipji ta' unità u tal-preċiżjoni baġitarja, l-unità tal-kontijiet, l-ispeċifikazzjoni, l-amministrazzjoni finanzjarja soda u t-trasparenza. B'kunsiderazzjoni tal-qafas pluriennali tal-11-il FEŻ, il-prinċipju baġitarju ta' annwalità ma għandux japplika għall-11-il FEŻ.
- (6) Huwa meħtieġ li jiġu determinati r-regoli dettaljati għall-hlas tal-kontribuzzjonijiet mill-Istati Membri għall-11-il FEŻ u għall-allokazzjoni tal-ghajnuna finanzjarja skont il-pajjiż għall-pajjiżi u t-territorji extra-Ewropej ("PTEE") li għalihom tapplika l-Parti IV tat-Trattat dwar il-Funzjonament tal-Unjoni Ewropea (TFUE).
- (7) Ir-regoli dwar l-atturi finanzjarji, jiġifieri l-uffiċjali tal-awtorizzazzjoni u tal-kontabbiltà, id-delega tal-kompiti tagħhom kif ukoll ir-responsabbiltà tagħhom għandhom jiġu allinjati mar-Regolament (UE, Euratom) 2018/1046, peress li daww l-atturi jaġixxu fil-qafas tal-Kummissjoni meta din timplimenta l-11-il FEŻ skont dan ir-Regolament.
- (8) Huwa neċessarju li jiġu stabbiliti r-regoli dettaljati li permezz tagħhom l-uffiċjal tal-awtorizzazzjoni b'delega jistabbilixxi l-arranġamenti meħtieġa sabiex tkun żgurata l-eżekuzzjoni xierqa tal-operazzjonijiet b'kooperazzjoni mill-qrib mal-uffiċjal tal-awtorizzazzjoni nazzjonali, reġjonali, intra-AKP jew territorjali.

- (9) Jenhtieg li r-regoli dwar il-metodi ta' implimentazzjoni, jiġifieri dwar id-delega ta' kompiti ta' implimentazzjoni tal-baġit u dwar il-kundizzjonijiet u l-limiti tagħha, jiġu allinjati mar-Regolament (UE, Euratom) 2018/1046. Barra minn hekk, jenhtieg li tiġi inkluża dispożizzjoni dwar delega ulterjuri tal-kompiti tal-implimentazzjoni tal-baġit li tirrifletti dik li tinsab fir-Regolament (UE) Nru 236/2014 tal-Parlament Ewropew u tal-Kunsill¹ sabiex tkun żgurata implimentazzjoni koerenti ta' finanzjament tal-azzjoni esterna. Jenhtieg li dan ir-Regolament madankollu jkun fih dispożizzjonijiet speċifiċi dwar uffiċjali li jaġixxu b'mod temporanju bħala uffiċjali nazzjonali tal-awtorizzazzjoni, dwar inkarigu mogħti mill-Istati AKP u l-PTEE lil xi fornitur tas-servizzi, u fuq it-tishih tal-protezzjoni tal-interessi finanzjarji tal-Unjoni fil-każ ta' ġestjoni indiretta mal-Istati AKP u l-PTEE.
- (10) Jenhtieg li d-dispożizzjonijiet dwar id-deċiżjonijiet ta' finanzjament jiġu allinjati ma' dawk tar-Regolament (UE, Euratom) 2018/1046 fejn il-Kummissjoni timplimenta l-11-il FEŻ taħt dan ir-Regolament.
- (11) Jenhtieg li r-regoli dwar l-impenji jiġu allinjati ma' dawk stabbiliti fir-Regolament (UE, Euratom) 2018/1046 bl-eċċezzjoni ta' impenji proviżorji. Barra minn hekk, għandha tinghata estensjoni tal-iskadenzi meta tkun meħtieġa għal azzjonijiet imwettqa taħt il-ġestjoni indiretta mill-Istati AKP jew il-PTEE.

¹ Regolament (UE) Nru 236/2014 tal-Parlament Ewropew u tal-Kunsill tal-11 ta' Marzu 2014 li jistabbilixxi regoli u proċeduri komuni għall-implimentazzjoni tal-istrumenti tal-Unjoni għall-finanzjament tal-azzjoni esterna (ĠU L 77, 15.3.2014, p. 95).

- (12) Il-limiti ta' żmien għall-pagamenti għandhom jiġu allinjati ma' dawk stabbiliti fir-Regolament (UE, Euratom) 2018/1046. Għandhom jiġu stipulati dispozizzjonijiet speċjali meta l-Istati AKP u l-PTEE ma jkunux inkarigati bit-tweqqi ta' hlasijiet taht ġestjoni indiretta u meta, konsegwentement, il-Kummissjoni tkompli twestaq hlasijiet lil riċevituri.
- (13) Diversi dispozizzjonijiet ta' implimentazzjoni dwar l-awditur intern, l-amministrazzjoni soda u r-rimedju, is-sistema tal-IT, it-trasmissjoni elettronika, il-gvern elettroniku, u l-penali amministrattivi u finanzjarji, u l-użu tal-bażi ta' data ċentrali dwar l-esklużjoni, jenhtieg li jiġu allinjati ma' dawk tar-Regolament (UE, Euratom) 2018/1046. Barra minn hekk, jenhtieg li l-protezzjoni tal-interessi finanzjarji tal-Unjoni permezz tal-impożizzjoni ta' penali tissaħħaħ fejn jiġi implimentat il-11-il FEŻ taht ġestjoni indiretta mal-Istati AKP u l-PTEE.
- (14) Jenhtieg li r-regoli dwar l-akkwist, l-ġhotjiet, il-premjijiet, u l-esperti jiġu allinjati ma' dawk stabbiliti fir-Regolament (UE, Euratom) 2018/1046. Jenhtieg li r-regoli dwar strumenti finanzjarji u fondi fiduċjarji tal-Unjoni jiġu allinjati b'aġġustamenti minhabba n-natura tal-11-il FEŻ. Jenhtieg li l-appoġġ baġitarju lill-PTEE iqis ir-rabtiet istituzzjonali mal-Istati Membri kkonċernati.
- (15) Jenhtieg li r-regoli dwar il-preżentazzjoni tal-kontijiet u l-kontabbiltà u dwar l-awditu estern u r-rilaxx, ikunu jirriflettu dawk stabbiliti fir-Regolament (UE, Euratom) 2018/1046.

- (16) Huwa meħtieġ li jiġu stabbiliti l-kondizzjonijiet li skonthom il-Qorti tal-Awdituri jenħtieġ li teżercita s-setgħat tagħha fir-rigward tal-11-il FEŻ.
- (17) Huwa neċessarju li jiġu stabbiliti l-kondizzjonijiet li skonthom il-BEI jenħtieġ li jamministra r-rizorsi tal-11-il FEŻ.
- (18) Jenħtieġ li d-dispożizzjonijiet li jikkonċernaw l-iskrutinju min-naħa tal-Qorti tal-Awdituri tar-rizorsi tal-11-il FEŻ li huma amministrati mill-BEI jkunu konformi mal-Ftehim Tripartitiku li ġie konkluż bejn il-Qorti tal-Awdituri, il-BEI u l-Kummissjoni previst fl-Artikolu 287(3) tat-TFUE.
- (19) Jenħtieġ li d-dispożizzjonijiet tranżizzjonali jistabbilixxu r-regoli dwar it-trattament ta' bilanċi u dħul mit-8, mid-9 u mill-10 Fond Ewropew għall-Iżvilupp ("FEŻ preċedenti") kif ukoll l-applikazzjoni ta' dan ir-Regolament għal operazzjonijiet residwi li jaqgħu taħt dawk il-FEŻ.
- (20) Jenħtieġ li l-interpretazzjoni ta' dan ir-Regolament ikollha l-għan li tiggarantixxi l-konsistenza mar-Regolament (UE, Euratom) 2018/1046 sakemm tali interpretazzjoni ma tkunx inkompatibbli mal-ispeċifikitajiet tal-11-il FEŻ kif previst fil-Ftehim ta' Shubija AKP-UE, fil-Ftehim Intern, fid-Deciżjoni 2013/755/UE jew ir-Regolament (UE) 2015/322,

ADOTTA DAN IR-REGOLAMENT:

L-EWWEL PARTI

DISPOŻIZZJONIJIET EWLENIN

TITOLU I

Suġġett, kamp ta' applikazzjoni u dispożizzjonijiet ġenerali

Artikolu 1

Suġġett

Dan ir-Regolament jistabbilixxi regoli dwar l-implimentazzjoni finanzjarja tar-riżorsi tal-11-il (FEŻ, u dwar il-preżentazzjoni u l-awditjar tal-kontijiet.

Artikolu 2

Rabta mar-Regolament (UE, Euratom) 2018/1046

1. Għall-finijiet ta' dan ir-Regolament, ir-referenzi għad-dispożizzjonijiet applikabbli tar-Regolament (UE, Euratom) Nru 2018/1046 ma għandhomx jinkludu dispożizzjonijiet proċedurali li mhumiex rilevanti għall-11-il FEŻ.

2. Referenzi interni fir-Regolament (UE, Euratom) Nru 2018/1046 ma għandhomx jirrendu d-dispożizzjonijiet imsemmija indirettament applikabbli għall-11-il FEŻ.
3. Referenzi speċifiċi f'dan ir-Regolament għad-dispożizzjonijiet tar-Regolament (UE, Euratom) 2018/1046 għandhom jinftehmli li huma referenzi dinamiċi, li jinkludu l-emendi sussegwenti għal dawk id-dispożizzjonijiet.
4. Id-Deciżjoni tal-Kummissjoni dwar ir-Regoli Interni dwar l-implimentazzjoni tal-baġit generali tal-Unjoni Ewropea (taqsima tal-Kummissjoni Ewropea) għall-attenzjoni tad-dipartimenti tal-Kummissjoni għandha tapplika għall-11-il FEŻ *mutatis mutandis*.

Artikolu 3

Dispożizzjonijiet generali

1. Għandhom japplikaw id-definizzjonijiet stipulati fl-Artikolu 2 tar-Regolament (UE Euratom) 2018/1046.
2. Għall-finijiet ta' dan ir-Regolament, it-termini li ġejjin fir-Regolament (UE, Euratom) 2018/1046 għandhom jinftehmli kif ġej:
 - (a) "approprjazzjonijiet" jew "approprjazzjonijiet operazzjonali" tfisser "rizorsi tal-11-il FEŻ";

- (b) "att bażiku" tfisser, skont il-kuntest rilevanti, għall-Ftehim Intern, għad-Deċiżjoni 2013/755/UE jew għar-Regolament (UE) 2015/322;
- (c) "baġit" jew "baġitarju" tfisser "il-11-il FEŻ";
- (d) "impenn baġitarju" tfisser "impenn finanzjarju" ;
- (e) "linja baġitarja" tfisser "allokazzjoni";
- (f) "pajjiż terz" tfisser kwalunkwe pajjiż jew territorju msieheb kopert mill-ambitu ġeografiku tal-11-il FEŻ.

3. Għandhom japplikaw l-Artikoli 4 u 5 tar-Regolament (UE, Euratom) 2018/1046.

TITOLU II

Prinċipji finanzjarji

Artikolu 4

Prinċipji finanzjarji

Ir-rizorsi tal-11-il FEŻ għandhom jiġu implimentati f'konformità mal-prinċipji li ġejjin:

- (a) l-unità u l-preċiżjoni baġitarja;
- (b) l-unità tal-kontijiet;

- (c) l-universalità;
- (d) l-ispeċifikazzjoni;
- (e) il-ġestjoni finanzjarja soda u l-prestazzjoni;
- (f) it-trasparenza.

Is-sena finanzjarja tibda fl-1 ta' Jannar u tibqa' sejra sal-31 ta' Diċembru.

Artikolu 5

Prinċipji tal-unità u l-preċiżjoni baġitarja

L-ebda dhul ma għandu jingabar u l-ebda nfiq ma għandu jsir dment li ma jkunx riżervat għal allokkazzjoni tal-11-il FEŻ.

Għandhom japplikaw l-Artikoli 8(2), (3) u (4) tar-Regolament (UE, Euratom) 2018/1046.

Artikolu 6

Prinċipju tal-unità tal-kontijiet

Għandu japplika l-Artikolu 19 tar-Regolament (UE Euratom) 2018/1046.

Artikolu 7
Prinċipju tal-universalità

1. Għandu japplika l-Artikolu 20 tar-Regolament (UE, Euratom) 2018/1046. Mingħajr preġudizzju għall-Artikolu 8 ta' dan ir-Regolament, id-dhul totali għandu jkopri l-istima tal-pagamenti totali.
2. Id-dhul imsemmi fil-punt (c) tal-Artikolu 8(2) ta' dan ir-Regolament għandu jnaqqas awtomatikament il-pagamenti magħmula fuq l-impenn li minnu gie ġġenerat.
3. L-Unjoni ma tistax tidhol għal dejn fi hdan il-qafas tal-11-il FEŻ.

Artikolu 8
Dhul assenjat

1. Id-dhul assenjat għandu jigi allokat għall-finanzjament ta' partiti speċifiċi ta' nefqa.
2. Dawn li ġejjin għandhom jikkostitwixxu dhul assenjat:
 - (a) il-kontribuzzjonijiet finanzjarji mill-Istati Membri u pajjiżi terzi, inkluż fiż-żewġ każijiet l-aġenziji pubbliċi tagħhom, entitajiet jew persuni fiżiċi, u minn organizzazzjonijiet internazzjonali għal ċerti proġetti jew programmi ta' għajjnuna esterna ffinanzjati mill-Unjoni u ġestiti mill-Kummissjoni jew mill-BEI fisimhom skont l-Artikolu 10 tar-Regolament (UE) 2015/322;

- (b) dhul allokati għal skop speċifiku, bħal dhul minn fondazzjonijiet, sussidji, rigali u legati;
- (c) dhul li joriġina mill-hlas lura, wara l-irkupru, ta' ammonti mħallsa hazin;
- (d) hlasijiet lura u dhul iġġenerat minn strumenti finanzjarji jew garanziji baġitarji skont l-Artikolu 209(3) tar-Regolament (UE, Euratom) 2018/1046;
- (e) dhul iġġenerat mir-rimborż sussegwenti ta' taxxi skont il-punt (b) tal-ewwel subparagrafu tal-Artikolu 27(3) tar-Regolament (UE, Euratom) 2018/1046.

3. Dhul assenjat imsemmi fil-punti (a) u (b) tal-paragrafu 2 għandu jiffinanzja tali partiti ta' nefqa kif determinati mid-donatur, dment li dan ikun aċċettat mill-Kummissjoni.

Dhul assenjat imsemmi fil-punti (d) u (e) tal-paragrafu 2 għandu jiffinanzja partiti tan-nefqa simili għal dawk minn fejn ikun ġie ġġenerat.

4. Għandhom japplikaw l-Artikoli 25, 26 u 27 tar-Regolament (UE, Euratom) 2018/1046. L-aċċettazzjoni ta' donazzjoni għandha tkun soġġetta għall-awtorizzazzjoni mill-Kunsill.

5. Ir-rizorsi tal-11-il FEŻ li jikkorrispondu għal dħul assenjat għandhom ikunu disponibbli awtomatikament meta dak id-dħul jiġi riċevut mill-Kummissjoni. Madankollu, stima tal-ammonti riċevibbli għandu jkollha l-effett li tagħmel ir-rizorsi tal-11-il FEŻ disponibbli fil-każ ta' dħul assenjat imsemmi fil-punt (a) tal-paragrafu 2 fejn il-ftehim mal-Istat Membru jkun espress f'euros; f'każijiet bħal dawn il-pagamenti jistgħu jitwettqu skont tali dħul biss meta jkun ġie riċevut.

Artikolu 9

Prinċipju tal-ispeċifikazzjoni

1. Ir-rizorsi tal-11-il FEŻ għandhom ikunu allokat i għal skopijiet speċifiċi għal kull wieħed mill-Istati AKP jew mill-PTEE u skont l-istrumenti prinċipali ta' kooperazzjoni.
2. Fir-rigward tal-Istati AKP, l-istrumenti prinċipali ta' kooperazzjoni huma stipulati mill-protokoll finanzjarju li jinsab fl-Anness Ic għall-Ftehim ta' Shubija AKP-UE. L-allokazzjoni tar-rizorsi (allokazzjonijiet indikattivi) għandha tkun ibbażata wkoll fuq il-Ftehim Intern u r-Regolament (UE) 2015/322 u għandha tiegħu kont tar-rizorsi riżervati għan-nefqa ta' appoġġ marbuta mal-ipprogrammar u l-implimentazzjoni skont l-Artikolu 6 tal-Ftehim Intern.

3. Fir-rigward tal-PTEE, l-istrumenti prinċipali ta' kooperazzjoni huma stipulati fir-Raba' Parti tad-Deċiżjoni 2013/755/UE u l-Anness II tagħha. L-allokazzjoni ta' dawk ir-riżorsi għandha tiegħu kont ukoll tar-riżerva mhux allokata prevista fl-Artikolu 3(3) ta' dak l-Anness u tar-riżorsi riżervati għal studji jew għal miżuri ta' assistenza teknika skont il-punt (c) tal-Artikolu 1(1) tiegħu.

Artikolu 10

Prinċipju ta' ġestjoni finanzjarja soda u ta' prestazzjoni, u l-kontroll intern

Għandhom japplikaw l-Artikoli 33(1), il-punti (a) u (b) tal-Artikolu 33(2), l-Artikolu 33(3), u l-Artikoli 34 u 36 tar-Regolament (UE, Euratom) 2018/1046.

Artikolu 11

Prinċipju ta' trasparenza

1. Għandhom japplikaw l-Artikoli 37(1) u 38 tar-Regolament (UE, Euratom) 2018/1046.
2. Id-dikjarazzjoni annwali tal-impenji, il-pagamenti u l-ammont annwali ta' sejhiet għal kontribuzzjonijiet skont l-Artikolu 7 tal-Ftehim Intern għandhom jiġu ppubblikati f'*Il-Gurnal Uffiċjali tal-Unjoni Ewropea*.

3. Għall-finijiet tal-Artikolu 38(2) tar-Regolament (UE, Euratom) 2018/1046, it-terminu "lokalità" għandu jfisser, fejn mehtieg, l-ekwivalenti tar-reġjun fil-livell ta' NUTS 2 meta r-riċevitur ikun persuna fiżika.

TITOLU III

Ir-riżorsi tal-11-il FEŻ u l-implimentazzjoni

Artikolu 12

Sorsi tar-riżorsi tal-11-il FEŻ

Ir-riżorsi tal-11-il FEŻ għandhom jikkonsistu mil-limitu massimu msemmi fl-Artikolu 1(2), (4) u (6) tal-Ftehim Intern, mill-fondi msemmija fl-Artikolu 1(9) tiegħu u minn dhul assenjat ieħor imsemmi fl-Artikolu 8 ta' dan ir-Regolament.

Artikolu 13

Struttura tal-11-il FEŻ

Id-dhul u l-infiq tal-11-il FEŻ għandhom ikunu kklassifikati skont it-tip tagħhom jew skont l-użu li għalih huma assenjati.

Artikolu 14
Implimentazzjoni tal-11-il FEŻ skont il-prinċipju
ta' ġestjoni finanzjarja soda u ta' prestazzjoni

1. Għandhom japplikaw l-Artikolu 57, l-Artikolu 59(2) u (3) u l-Artikoli 60 u 61 tar-Regolament (UE, Euratom) 2018/1046.
2. Il-Kummissjoni għandha tassumi r-responsabbiltajiet tal-Unjoni kif imsemmi fl-Artikolu 57 tal-Ftehim ta' Shubija AKP-UE u fid-Deċiżjoni 2013/755/UE.-. Għal dak il-ghan hija għandha timplimenta d-dhul u l-infiq tal-11-il FEŻ skont id-dispożizzjonijiet ta' din il-Parti u l-Parti Tlieta ta' dan ir-Regolament, taħt ir-responsabbiltà tagħha stess u fil-limiti tar-riżorsi tal-11-il FEŻ.
3. L-Istati Membri għandhom jikkooperaw mal-Kummissjoni biex ir-riżorsi tal-11-il FEŻ ikunu użati f'konformità mal-prinċipju ta' ġestjoni finanzjarja soda u ta' prestazzjoni.

Artikolu 15
Metodi ta' implimentazzjoni

Għandhom japplikaw il-punti (a) u (c) tal-ewwel subparagrafu tal-Artikolu 62(1), l-ewwel u t-tielet subparagrafi tal-Artikolu 62(2), u l-Artikolu 62(3) tar-Regolament (UE, Euratom) 2018/1046.

TITOLU IV

Atturi finanzjarji

Artikolu 16

Dispożizzjonijiet ġenerali dwar atturi finanzjarji u r-responsabbiltà tagħhom

1. Għandhom japplikaw l-Artikoli 72 sa 76 tar-Regolament (UE, Euratom) 2018/1046.
2. Għandhom japplikaw l-Artikoli 90 sa 95 tar-Regolament (UE, Euratom) 2018/1046 dwar ir-responsabbiltà tal-atturi finanzjarji.

Artikolu 17

Uffiċjal tal-awtorizzazzjoni

1. Ir-rapport annwali tal-attività msemmi fl-Artikolu 74(9) tar-Regolament (UE, Euratom) 2018/1046 għandu jinkludi, f'anness, tabelli li juru, skont l-allokazzjoni, il-pajjiż, it-territorju, ir-reġjun jew is-subreġjun, l-impenji totali, il-fondi assenjati u l-pagamenti magħmula matul is-sena finanzjarja u l-ammonti totali aggregati sa mill-ftuħ tal-FEŻ rispettiv.

2. Meta l-uffiċjal tal-awtorizzazzjoni responsabbli tal-Kummissjoni jinduna bi problemi fit-tweġġ ta' proċeduri relatati mal-ġestjoni tar-riżorsi tal-11-il FEŻ, huwa għandu, flimkien mal-uffiċjal tal-awtorizzazzjoni mahtur nazzjonali, reġjonali, intra-AKP jew territorjali, jagħmel il-kuntatti kollha meħtieġa sabiex isib rimedju għas-sitwazzjoni u jiehu kwalunkwe pass li jkun meħtieġ. F'każijiet fejn l-uffiċjal tal-awtorizzazzjoni nazzjonali, reġjonali, intra-AKP jew territorjali ma jwettaqx jew ma jkunx jista' jwettaq id-dmirijiet tiegħu skont il-Ftehim ta' Shubija AKP-UE jew id-Deciżjoni 2013/755/UE, l-uffiċjal tal-awtorizzazzjoni responsabbli tal-Kummissjoni jista' temporanjament jiehu post dan tal-ewwel u jaġixxi f'isem u għan-nom ta' dan f'ġestjoni indiretta. F'każ bhal dan, il-Kummissjoni tista' tirċievi, mir-riżorsi allokatati għall-Istat AKP jew għall-PTEE inkwistjoni, kumpens finanzjarju għax-xogħol amministrattiv addizzjonali mġarrab.

Artikolu 18

Uffiċjal tal-kontabbiltà

1. L-uffiċjal tal-kontabbiltà tal-Kummissjoni għandu jkun l-uffiċjal tal-kontabbiltà tal-11-il FEŻ.
2. Għandhom japplikaw il-punti (a) u (c) sa (f) tal-ewwel subparagrafu tal-Artikolu 77(1), l-Artikolu 78(3) u (4), l-Artikolu 79, l-Artikolu 80(1), (2) u (3), l-Artikolu 81, l-Artikolu 82(2) sa (10), u l-Artikoli 84, 85 u 86 tar-Regolament (UE, Euratom) 2018/1046.

3. Ir-regoli tal-kontabbiltà msemmija fl-Artikolu 80(1), (2) u (3) tar-Regolament (UE, Euratom) 2018/1046 għandhom japplikaw għar-riżorsi tal-11-il-FEŻ ġestiti mill-Kummissjoni. Dawk ir-regoli għandhom jiġu applikati għall-11-il FEŻ filwaqt li titqies in-natura speċifika tal-attivitajiet tiegħu.
4. L-uffiċjal tal-kontabbiltà għandu jhejji u, wara li jikkonsulta lill-uffiċjal tal-awtorizzazzjoni responsabbli, jadotta l-pjan tal-kontijiet li għandu jiġi applikat għall-operazzjonijiet tal-11-il FEŻ.

TITOLU V

Operazzjonijiet ta' dhul

Artikolu 19

Kontribuzzjoni annwali u l-pagamenti tagħha

1. Skont l-Artikolu 7 tal-Ftehim Intern, il-limitu massimu għall-ammont annwali tal-kontribuzzjoni għas-sena $n + 2$ u l-ammont annwali tal-kontribuzzjoni għas-sena $n + 1$, kif ukoll il-hlas tiegħu fi tliet pagamenti, għandhom jiġu ddeterminati skont il-proċedura stabbilita fil-paragrafi 2 sa 7 ta' dan l-Artikolu.

Il-pagamenti li għandhom jithallsu minn kull Stat Membru għandhom jiġu stabbiliti b'tali mod li jkunu proporzjonali għall-kontribuzzjonijiet tal-Istat Membru għall-11-il FEŻ kif stabbilit fl-Artikolu 1(2) tal-Ftehim Intern.

2. Il-Kummissjoni għandha tippreżenta proposta sal-15 ta' Ottubru tas-sena n , li tistabbilixxi:
- (a) il-limitu massimu għall-ammont annwali tal-kontribuzzjoni għas-sena $n + 2$;
 - (b) l-ammont annwali tal-kontribuzzjoni għas-sena $n + 1$;
 - (c) l-ammont tal-ewwel pagament tal-kontribuzzjoni għas-sena $n + 1$;
 - (d) previżjoni indikattiva u mhux vinkolanti bbażata fuq approċċ statistiku għall-ammonti annwali ta' kontribuzzjonijiet mistennija għas-snin $n + 3$ u $n + 4$.

Il-Kunsill għandu jiddeċiedi dwar dik il-proposta sal-15 ta' Novembru tas-sena n .

L-Istati Membri għandhom iħallsu l-ewwel pagament tal-kontribuzzjoni għas-sena $n + 1$ mhux aktar tard mill-21 ta' Jannar tas-sena $n + 1$.

3. Il-Kummissjoni għandha tippreżenta proposta sal-15 ta' Ġunju tas-sena $n + 1$, li tistabbilixxi:

- (a) l-ammont tat-tieni pagament tal-kontribuzzjoni għas-sena $n + 1$;
- (b) l-ammont annwali rivedut tal-kontribuzzjoni għas-sena $n + 1$ f'konformità mal-htigijiet attwali, f'każijiet fejn, skont l-Artikolu 7(3) tal-Ftehim Intern, l-ammont annwali ma jibqax jikkorrispondi għall-htigijiet attwali.

Il-Kunsill għandu jiddeċiedi dwar dik il-proposta mhux aktar tard minn 21 jum kalendarju wara l-prezentazzjoni mill-Kummissjoni tal-proposta tagħha.

L-Istati Membri għandhom iħallsu t-tieni pagament mhux aktar tard minn 21 jum kalendarju wara l-adozzjoni tad-deċiżjoni tal-Kunsill.

4. Sal-15 ta' Ġunju tas-sena $n + 1$, il-Kummissjoni, b'kont meħud tal-previżjonijiet tal-BEI dwar il-ġestjoni u l-operazzjoni tal-Faċilità tal-Investment, inkluż dawk is-sussidji tar-rati ta' interess li huma implimentati mill-BEI, għandha tistabbilixxi u tikkomunika lill-Kunsill dikjarazzjoni tal-impenji, il-pagamenti u l-ammont annwali tas-sejthiet għall-kontribuzzjonijiet magħmula fis-sena n u li għandhom isiru fis-sena $n + 1$ u $n + 2$. Il-Kummissjoni għandha tipprovdi l-ammonti annwali tal-kontribuzzjonijiet skont l-Istat Membru, kif ukoll l-ammont li għad irid jithallas mill-FEŻ, b'distinzzjoni magħmula bejn l-ishma tal-BEI u dawk tal-Kummissjoni. L-ammonti għas-snin $n + 1$ u $n + 2$ għandhom ikunu bbażati fuq il-kapaċità li l-livell propost ta' rizorsi jitwassal b'mod effettiv filwaqt li jsir sforz biex jiġu evitati varjazzjonijiet sinifikanti bejn id-diversi snin, kif ukoll bilanċi tal-aħħar tas-sena sinifikanti.
5. Il-Kummissjoni għandha tippreżenta proposta sal-10 ta' Ottubru tas-sena $n + 1$, li tistabbilixxi:
 - (a) l-ammont tat-tielet pagament tal-kontribuzzjoni għas-sena $n + 1$;
 - (b) ammont annwali rivedut tal-kontribuzzjoni għas-sena $n + 1$ f'konformità mal-htigijiet attwali, f'każijiet fejn, skont l-Artikolu 7(3) tal-Ftehim Intern, l-ammont annwali ma jibqax jikkorrispondi għall-htigijiet attwali.

Il-Kunsill għandu jiddeċiedi dwar dik il-proposta mhux aktar tard minn 21 jum kalendarju wara l-preżentazzjoni mill-Kummissjoni tal-proposta tagħha.

L-Istati Membri għandhom iħallsu t-tielet pagament parzjali mhux aktar tard minn 21 jum kalendarju wara l-adozzjoni tad-deċiżjoni tal-Kunsill.

6. Is-somma tal-pagamenti relatata ma' sena partikolari ma għandhiex teċċedi l-ammont annwali tal-kontribuzzjoni ddeterminata għal dik is-sena. L-ammont annwali tal-kontribuzzjoni ma għandux jeċċedi l-limitu ddeterminat għal dik is-sena. Il-limitu ma għandux jizdied hlief f'konformità mal-Artikolu 7(4) tal-Ftehim Intern. Żieda possibbli tal-limitu għandha tkun parti mill-proposti msemmija fil-paragrafi 2, 3 u 5 ta' dan l-Artikolu.
7. Il-limitu għall-ammont annwali tal-kontribuzzjoni li għandha titħallas minn kull Stat Membru għas-sena $n + 2$, l-ammont annwali tal-kontribuzzjoni għas-sena $n + 1$ u l-pagamenti tal-kontribuzzjonijiet għandhom jispeċifikaw:
 - (a) l-ammont ġestit mill-Kummissjoni; u
 - (b) l-ammont ġestit mill-BEI, inkluż is-sussidji tar-rati ta' interess ġestiti minnu.

Artikolu 20

Pagament tal-pagamenti

1. Talbiet għall-kontribuzzjonijiet għandhom l-ewwel jużaw l-ammonti stabbiliti għal FEŻ preċedenti, wieħed wara l-ieħor.
2. Il-kontribuzzjonijiet tal-Istati Membri għandhom ikunu espressi f'euros u għandhom ikunu mħallsa f'euros.
3. Il-kontribuzzjoni msemija fil-punt (a) tal-Artikolu 19(7) għandha tiġi kkreditata minn kull Stat Membru f'kont speċjali bl-isem "Kummissjoni Ewropea — Fond Ewropew għall-Iżvilupp" miftuħ mal-bank ċentrali ta' dak l-Istat Membru jew tal-istituzzjoni finanzjarja rilevanti maħtura minnu. L-ammont ta' dawn il-kontribuzzjonijiet għandu jibqa' f'dawk il-kontijiet speċjali sakemm ikun jeħtieġ li jsiru l-pagamenti.
4. Il-kont imsemmi fil-paragrafu 3 għandu jkun mingħajr ebda imposta u mgħax.
5. Meta jiġi applikat imgħax negattiv għall-kont imsemmi fil-paragrafu 3 ta' dan l-Artikolu, l-Istat Membru kkonċernat għandu, mhux aktar tard mid-data tal-ħlas ta' kull pagament imsemmi fl-Artikolu 19, jikkredita l-kont b'ammont li jikkorrispondi għall-ammont ta' tali mgħax negattiv applikat sal-ewwel jum tax-xahar li jiġi qabel il-ħlas tal-pagament.

6. Mingħajr preġudizzju għall-paragrafu 7 ta' dan l-Artikolu, il-Kummissjoni għandha tagħmel sforz biex tagħmel kwalunkwe għid ta' flus mill-kontijiet speċjali b'tali mod li d-distribuzzjoni tal-assi f'dawk il-kontijiet tikkorrispondi għall-koeffiċjent tal-kontribuzzjoni skont il-punt (a) tal-Artikolu 1(2) tal-Ftehim Intern.
7. Meta tkopri l-htigijiet friżorsi ta' flus kontanti tal-11-il FEŻ, b'konformità mal-paragrafu 3, il-Kummissjoni għandha timmira sabiex tnaqqas l-impatt tal-obbligu tal-Istati Membri li jikkreditaw l-ammonti ta' mġax negattiv skont il-paragrafu 5 billi tuża bi prijorità l-ammonti kkreditati fil-kontijiet ikkonċernati.
8. Il-kontribuzzjoni msemmija fil-punt (b) tal-Artikolu 19(7) għandha tigi kkreditata minn kull Stat Membru f'konformità mal-Artikolu 47(1).

Artikolu 21

Imġax għal ammonti ta' kontribuzzjonijiet mhux imħallsa

1. Kif jiskadi l-limitu ta' żmien stabbilit fl-Artikolu 19(2), (3) u l-(5), l-Istat Membru kkonċernat għandu jkun obligat li jhallas l-imġax f'konformità mal-kondizzjonijiet li ġejjin:
 - (a) ir-rata tal-imġax għandha tkun ir-rata applikata mill-Bank Ċentrali Ewropew għall-operazzjonijiet prinċipali ta' rifinanzjament tiegħu, kif ippubblikata fis-serje C ta' *Il-Gurnal Uffiċjali tal-Unjoni Ewropea*, fis-sehħ fl-ewwel ġurnata kalendarja tax-xahar li fih jiskadi l-limitu ta' żmien stabbilit, mizjuda b'żewġ punti perċentwali. Dik ir-rata għandha tiżdied bi kwart ta' punt perċentwali għal kull xahar ta' dewmien;

(b) l-imghax għandu jithallas għall-perijodu li jkun għadda mill-ġurnata kalendarja ta' wara l-iskadenza tal-limitu ta' żmien għall-pagament sal-ġurnata tal-pagament.

2. Fir-rigward tal-kontribuzzjoni msemija fil-punt (a) tal-Artikolu 19(7) ta' dan ir-Regolament, l-imghax għandu jiġi kkreditat f'wieħed mill-kontijiet previsti fl-Artikolu 1(6) tal-Ftehim Intern.

Fir-rigward tal-kontribuzzjoni msemija fil-punt (b) tal-Artikolu 19(7) ta' dan ir-Regolament, l-imghax għandu jiġi kkreditat lill-Faċilità ta' Investiment f'konformità mal-Artikolu 47(1) ta' dan ir-Regolament.

Artikolu 22

Talba għall-kontribuzzjonijiet mhux imħallsa

Mal-iskadenza tal-protokoll finanzjarju stabbilit fl-Anness Ic għall-Ftehim ta' Shubija AKP-UE, il-parti tal-kontribuzzjonijiet li l-Istati Membri jibqgħu obbligati jhallsu skont l-Artikolu 19 ta' dan ir-Regolament għandha tintalab mill-Kummissjoni u l-BEI, kif meħtieġ, skont il-kondizzjonijiet stipulati f'dan ir-Regolament.

Artikolu 23

Operazzjonijiet oħra ta' dħul

1. Għandhom japplikaw l-Artikoli 97, 98 u 99, l-Artikolu 100(1), l-ewwel subparagrafu tal-Artikolu 100(2), l-Artikolu 101(1) sa (6), u l-Artikoli 102 sa 107, u 109 tar-Regolament (UE, Euratom) 2018/1046. L-irkupru jista' jsir permezz ta' Deċiżjoni tal-Kummissjoni infurzabbli skont l-Artikolu 299 TFUE.
2. Fir-rigward tal-Artikolu 97(3) tar-Regolament (UE, Euratom) 2018/1046, ir-referenza għal riżorsi proprji għandha tinftiehem bħala referenza għall-kontribuzzjonijiet tal-Istati Membri msemmija fl-Artikolu 19 ta' dan ir-Regolament.
3. L-Artikolu 99(2) tar-Regolament (UE, Euratom) 2018/1046 għandu japplika għall-irkupri stabbiliti f'euro. Għall-irkupri fil-munita lokali, għandu japplika bl-użu tar-rata tal-bank ċentrali tal-pajjiż li jkun qiegħed johroġ il-munita fis-seħh fl-ewwel jum kalendarju tax-xahar li fih hija stabbilita l-ordni ta' rkupru.

TITOLU VI

Operazzjonijiet ta' nfiq

Artikolu 24

Regoli applikabbli għal impenji u deċiżjonijiet ta' finanzjament

1. L-impenn tal-infiq għandu jiġi preċedut minn deċiżjoni ta' finanzjament adottata mill-Kummissjoni.
2. Għandhom japplikaw l-Artikolu 110(2) sa (5), l-Artikolu 111, il-punti (a) u (b) tal-ewwel subparagrafu tal-Artikolu 112(1), l-Artikolu 112(2) sa (5), u l-Artikoli 114, 115 u 116 tar-Regolament (UE, Euratom) 2018/1046.
3. Fir-rigward tal-applikazzjoni tat-tielet u r-raba' subparagrafi tal-Artikolu 114(2) tar-Regolament (UE, Euratom) 2018/1046, il-perijodu li matulu għandhom jittiehdu l-impenji legali kollha li jimplimentaw l-azzjoni jista' jiġi estiż għal aktar minn tliet snin wara d-data tal-konkluzjoni tal-ftehim ta' finanzjament mal-Istati AKP u l-PTEE.
4. Meta r-riżorsi tal-11-il FEŻ jiġu implimentati f'għestjoni indiretta ma' Stati AKP jew ma' PTEE, l-uffiċjal tal-awtorizzazzjoni responsabbli jista', wara li jaċċetta l-gustifikazzjoni, jestendi l-perijodu ta' sentejn li ssir referenza għalih fl-Artikolu 114(6) tar-Regolament (UE, Euratom) 2018/1046 u l-perijodu ta' tliet snin li ssir referenza għalih fit-tielet subparagrafu tal-Artikolu 114(2) tiegħu.

5. Fit-tmiem tal-perijodi estizi li ssir referenza għalihom fil-paragrafi 3 u 4, il-bilanċi mhux użati għandhom ikunu, kif applikabbli, rilaxxati.
6. Meta jiġu adottati miżuri skont l-Artikoli 96 u 97 tal-Ftehim ta' Sħubija AKP-UE, il-perkors tal-perijodi msemija f'dan l-Artikolu jista' jiġi sospiż.
7. Għall-finijiet tat-tielet subparagrafu tal-paragrafu 1 tal-Artikolu 111 tar-Regolament (UE, Euratom) 2018/1046, il-konformità għandha tiġi vvalutata skont id-dispożizzjonijiet rilevanti, b'mod partikolari t-Trattati, tal-Ftehim ta' Sħubija AKP-UE, id-Deciżjoni 2013/755/UE, il-Ftehim Intern, dan ir-Regolament, u l-atti kollha adottati fl-implimentazzjoni ta' daww id-dispożizzjonijiet.

Artikolu 25

Limiti ta' żmien għall-pagament

1. Soġġett għall-kondizzjonijiet stabbiliti fil-paragrafu 2 ta' dan l-Artikolu, l-Artikolu 116 tar-Regolament (UE, Euratom) 2018/1046 għandu japplika għall-pagamenti mwettqa mill-Kummissjoni.
2. Meta r-rizorsi tal-11-il FEŻ jiġu applikati taht ġestjoni indiretta ma' Stati AKP jew ma' PTEE u l-Kummissjoni teżegwixxi pagamenti fisimhom, il-limitu ta' żmien imsemmi fil-punt (b) tal-Artikolu 116(1) tar-Regolament (UE, Euratom) 2018/1046 għandu japplika għall-pagamenti kollha mhux imsemmija fil-punt (a) tagħha. Il-ftehim ta' finanzjament għandu jinkludi d-dispożizzjonijiet neċessarji sabiex jiżgura kollaborazzjoni f'waqtha tal-awtorità kontraenti.

3. Fir-rigward tal-Artikolu 116(5) tar-Regolament (UE, Euratom) 2018/1046, hlasijiet li għalihom hija responsabbli l-Kummissjoni għandhom jiġu koperti mill-istess allokkazzjoni bħall-kuntratt korrispondenti. Jekk il-fondi li jifdal ma jkunux biżżejjed, dawn jithallsu mill-kont jew mill-kontijiet previsti fl-Artikolu 1(6) tal-Ftehim Intern.

TITOLU VII

AWDITUR INTERN

Artikolu 26

Awditur intern

L-awditur intern tal-Kummissjoni għandu jkun l-awditur intern tal-11-il-FEŻ, u l-kumitat tal-progress tal-awditjar intern tal-Kummissjoni msemmi fl-Artikolu 123 tar-Regolament (UE, Euratom) 2018/1046 għandu wkoll jaqdi r-rwol tiegħu fir-rigward tar-riżorsi tal-FEŻ amministrati mill-Kummissjoni. Għandhom japplikaw l-Artikoli 118 sa 122 tar-Regolament (UE, Euratom) 2018/1046.

TITOLU VIII

DISPOŻIZZJONIJIET TA' IMPLIMENTAZZJONI VARJI

Artikolu 27

Regoli komuni

Ghandhom japplikaw l-Artikoli 124 sa 146, l-Artikolu 147(1), l-Artikolu 148, l-Artikolu 149(1) u (3) sa -(7), u l-Artikoli 150 sa 153 tar-Regolament (UE, Euratom) 2018/1046.

Artikolu 28

Arrangamenti amministrattivi

mas-Servizz Ewropew għall-Azzjoni Esterna

Arrangamenti dettaljati jistgħu jigu miftiehma bejn is-Servizz Ewropew għall-Azzjoni Esterna u s-servizzi tal-Kummissjoni sabiex tkun iffaċilitata l-implimentazzjoni mid-delegazzjonijiet tal-Unjoni tar-riżorsi previsti għan-nefqa ta' sostenn marbuta mal-1 l-il FEŻ skont l-Artikolu 6 tal-Ftehim Intern.

TITOLU IX

STRUMENTI TA' FINANZJAMENT

Artikolu 29

Dispożizzjonijiet ġenerali dwar l-istrumenti ta' finanzjament

1. Għall-finijiet li tiġi pprovduta assistenza finanzjarja taħt dan it-Titolu, il-kooperazzjoni bejn l-Unjoni, l-Istati AKP u l-PTEE tista' tiegħu l-forma, fost l-oħrajn, ta':
 - (a) arrangamenti triangolari li permezz tagħhom l-Unjoni tikkoordina ma' kwalunkwe pajjiż terz l-assistenza tagħha lil Stat AKP, lil PTEE jew lil reġjun;
 - (b) miżuri amministrattivi ta' kooperazzjoni bħall-ġemellaġġ bejn istituzzjonijiet pubbliċi, awtoritajiet lokali, korpi pubbliċi nazzjonali jew entitajiet tad-dritt privat responsabbli għal kompiti ta' servizz pubbliku ta' Stat Membru jew reġjun l-aktar imbiegħed, u dawk ta' Stat AKP jew ta' PTEE jew ta' reġjun tagħhom, kif ukoll miżuri ta' kooperazzjoni li jinvolvu esperti tas-settur pubbliku mibgħuta mill-Istati Membri u l-awtoritajiet reġjonali u lokali tagħhom;

- (c) faċilitajiet ta' għarfien espert għal bini ta' kapacità mmirat fl-Istat AKP, OCT jew ir-regjun tagħhom u assistenza teknika fuq medda ta' zmien qasir u għoti ta' pariri lilhom, kif ukoll appoġġ lil ċentri sostenibbli ta' għarfien u eċċellenza dwar il-governanza u r-riforma fis-settur pubbliku;
- (d) kontribuzzjonijiet għall-ispejjeż meħtieġa biex iwaqqfu u jamministraw shubija pubblika-privata;
- (e) programmi ta' appoġġ għall-politika settorjali, li permezz tagħhom l-Unjoni ttipprovdi appoġġ għall-programm tas-settur tal-Istat AKP jew OCT;
- (f) sussidji tar-rati tal-imghax.

2. Minbarra t-tipi ta' finanzjament previsti fl-Artikoli 30 sa 37, assistenza finanzjarja tista' tingħata wkoll permezz ta' dan li ġej:

- (a) ħelsien mid-dejn, skont programmi ta' tnaqqis tad-dejn miftiehma internazzjonalment;
- (b) f'każijiet eċċezzjonali, programmi settorjali u generali ta' importazzjoni, li jistgħu jiehdu l-forma ta':
 - (i) programmi settorjali ta' importazzjoni f'oġġetti,
 - (ii) programmi settorjali ta' importazzjoni li jipprovdu flus barranin għall-finanzjament ta' importazzjonijiet għas-settur inkwistjoni, jew

(iii) programmi ġenerali ta' importazzjoni li jipprovdu flus barranin sabiex jiffinanzjaw importazzjonijiet ġenerali ta' firxa wiesgħa ta' prodotti.

3. L-assistenza finanzjarja tal-Unjoni tista' tingħata wkoll permezz ta' kontribuzzjonijiet lil fondi internazzjonali, reġjonali jew nazzjonali, bħal dawk stabbiliti jew ġestiti mill-BEI, l-Istati Membri, l-Istati AKP jew l-PTEE u reġjuni jew minn organizzazzjonijiet internazzjonali, biex jattiraw finanzjament kongunt minn għadd ta' donaturi, jew lil fondi stabbiliti minn donatur wiehed jew aktar għall-fini tal-implimentazzjoni kongunta tal-proġetti.

L-aċċess reċiproku minn istituzzjonijiet finanzjarji tal-Unjoni għal strumenti finanzjarji stabbiliti minn organizzazzjonijiet oħrajn għandhom jiġu promossi, kif xieraq.

4. Azzjonijiet iffinanzjati taħt il-11-il FEŻ jistgħu jiġu implimentati b'kofinanzjament parallel jew kongunt.

Fil-każ ta' kofinanzjament parallel, azzjoni għandha tinqasam f'għadd ta' komponenti identifikabbli b'mod ċar li kull wiehed minnhom huwa ffinanzjat mill-ishab differenti li jipprovdu kofinanzjament b'tali mod li l-użu aħhari tal-finanzjament jista' dejjem jiġi identifikat.

Fil-każ ta' kofinanzjament kongunt, l-ispiża totali ta' azzjoni għandha tinqasam bejn is-shab li jipprovdu l-kofinanzjament u r-rizorsi għandhom jingabru flimkien b'tali mod li ma jibqax possibbli li s-sors ta' finanzjament jiġi identifikat għal xi attività partikolari mwettqa bħala parti mill-azzjoni.

5. Fl-implimentazzjoni tal-appoġġ tagħha għal tranzizzjoni u riforma f'pajjiżi AKP u l-PTEE, l-Unjoni għandha tuża u taqşam l-esperjenzi tal-Istati Membri u l-lezzjonijiet miksuba.

Artikolu 30

Gestjoni indiretta

1. Soġġett għall-kondizzjonijiet stabbiliti fil-paragrafu 2 u 3 ta' dan l-Artikolu, għandhom japplikaw l-Artikoli 154 sa 159 tar-Regolament (UE, Euratom) 2018/1046. Għall-finijiet tal-Artikolu 158 ta' dak ir-Regolament, gestjoni indiretta ma' pajjiżi terzi tista' wkoll tiegħu l-forma ta' ftehim ta' finanzjament konkluz mal-organizzazzjoni jew korp rilevanti fil-livell reġjonali jew intra-AKP.
2. L-entitajiet li jkunu qegħdin jimplimentaw fondi tal-11-il FEŻ għandhom jiżguraw li jkun hemm konsistenza mal-politika esterna tal-Unjoni u jistgħu jinkarigaw kompiti ta' implimentazzjoni tal-baġit lil entitajiet oħra taħt kondizzjonijiet ekwivalenti għal dawk li japplikaw għall-Kummissjoni. Huma għandhom jissodisfaw l-obbligi tagħhom taħt l-Artikolu 155(1) tar-Regolament (UE, Euratom) 2018/1046 kull sena. L-opinjoni tal-awditjar għandha tkun ippreżentata fi żmien xahar mir-rapport u d-dikjarazzjoni ta' gestjoni, li għandhom jitqiesu meta tinghata assigurazzjoni għall-Kummissjoni.

L-organizzazzjonijiet internazzjonali kif imsemmija fil-punt (c)(ii) tal-ewwel subparagrafu tal-Artikolu 62(1) tar-Regolament (UE, Euratom) 2018/1046 u l-korpi tal-Istati Membri kif imsemmija fil-punti (c)(v) u (vi) tal-ewwel subparagrafu tal-Artikolu 62(1) ta' dak ir-Regolament li ġew inkarigati mill-Kummissjoni b'kompiti għall-implimentazzjoni tal-baġit jistgħu wkoll jagħtu kompiti tal-implimentazzjoni tal-baġit lil organizzazzjonijiet mingħajr skop ta' qligħ li jkollhom kapaċità operazzjonali u finanzjarja adegwata, taħt kondizzjonijiet ekwivalenti għal dawk li japplikaw għall-Kummissjoni.

L-Istati tal-AKP u l-PTEE jistgħu jimplimentaw il-fondi tal-11-il FEŻ permezz tad-dipartimenti u l-korpi tagħhom irregolati mil-liġi privata abbażi ta' kuntratt ta' servizz. Dawk il-korpi għandhom jiġu magħżula abbażi ta' proċeduri miftuħa, trasparenti, proporzjonati u nondiskriminatorji, biex b'hekk jiġu evitati konflitti ta' interessi. Il-ftehim ta' finanzjament għandu jstipula t-termini tal-kuntratt ta' servizz.

3. Meta l-11-il FEŻ jiġi applikat f'ġestjoni indiretta ma' Stati AKP, l-PTEE jew l-organizzazzjonijiet reġjonali tagħhom, mingħajr preġudizzju għar-responsabbiltajiet tal-awtoritajiet kontraenti, il-Kummissjoni:
 - (a) għandha, fejn neċessarju, tirkupra l-ammonti dovuti mir-riċevituri tal-awtoritajiet kontraenti f'konformità mal-Artikoli 101, sal- 106 tar-Regolament (UE, Euratom) 2018/1046, bl-eċċezzjoni tal-Artikolu 101(7) sa (9) tiegħu, inkluż permezz ta' deċiżjoni infurzabbli taħt l-istess kondizzjonijiet bħal dawk stabbiliti fl-Artikolu 299 TFUE;

- (b) tista', meta ċ-ċirkostanzi hekk ikunu jesigū, timponi penali amministrattivi jew finanzjarji, jew it-tnejn, fuq il-partecipanti tal-awtorità kontraenti jew fuq ir-riċevituri, kif ukoll fuq entitajiet jew persuni oħra li jkunu, vis-à-vis l-awtorità kontraenti, f'xi waħda mis-sitwazzjonijiet imsemmija fl-Artikolu 136(1) tar-Regolament (UE, Euratom) 2018/1046, taħt l-istess kondizzjonijiet bħal dawk stipulati fl-Artikoli 135 sa 143 ta' dak ir-Regolament.

Il-ftehim ta' finanzjament għandu jinkludi dispożizzjonijiet għal dak il-għan.

Artikolu 31

Akkwist

Għandhom japplikaw l-Artikoli 160 sa 172, l-Artikolu 173(1), l-ewwel u t-tieni subparagrafi tal-Artikolu 173(2), l-Artikolu 173 (3) u (4), u l-Artikoli 174 sa 179 tar-Regolament (UE, Euratom) 2018/1046.

Artikolu 32

Għotjiet

Għandhom japplikaw l-Artikoli 180 sa 205 tar-Regolament (UE Euratom) 2018/1046.

Artikolu 33

Premji

Għandhom japplikaw l-Artikoli 206 u 207 tar-Regolament (UE Euratom) 2018/1046.

Artikolu 34

Strumenti finanzjarji

1. Għandhom japplikaw l-Artikoli 208(4) u (5), l-Artikolu 209(1), (2) u (4), l-Artikolu 210(1), l-Artikolu 214, l-Artikolu 215(2) sa (7) u l-Artikolu 216 tar-Regolament (UE, Euratom) 2018/1046.
2. Jistgħu jiġu stabbiliti strumenti finanzjarji taħt il-11-il FEŻ. L-Istati Membri jew partijiet oħra jistgħu jikkontribwixxu għal tali strumenti.
3. Il-11-il FEŻ għandu jkun awtorizzat li jikkontribwixxi għal strumenti finanzjarji jew għall-proviżjonament ta' garanziji baġitarji stabbiliti bil-baġit tal-Unjoni.
4. L-istrumenti finanzjarji jistgħu jkunu stabbiliti fid-deċiżjonijiet ta' finanzjament imsemmija fl-Artikolu 24. Huma għandhom ikunu, kull meta possibbli, taħt it-tmexxija tal-BEI, ta' istituzzjoni finanzjarja Ewropea multilaterali bħall-Bank Ewropew għar-Rikostruzzjoni u l-Iżvilupp, jew istituzzjoni finanzjarja Ewropea bilaterali bħall-bank tal-iżvilupp bilaterali, u jistgħu jkunu flimkien ma' għotjiet addizzjonali minn sorsi oħra.

Artikolu 35
Fondi fiduċjarji tal-Unjoni

1. Għandhom japplikaw l-Artikoli 234, 235 u 252 tar-Regolament (UE Euratom) 2018/1046.
2. Fir-rigward tal-Artikolu 234(2) tar-Regolament (UE, Euratom) 2018/1046, referenzi għall-kumitat kompetenti għandhom jinftehemu bħala għall-Kumitat tal-Fond Ewropew għall-Iżvilupp imsemmi fl-Artikolu 8 tal-Ftehim Intern.

Artikolu 36
Appoġġ għall-baġit

1. Għandu japplika l-Artikolu 236 tar-Regolament (UE Euratom) 2018/1046.
2. Appoġġ baġitarju tal-Unjoni ġenerali jew settorjali għandu jkun ibbażat fuq ir-responsabbiltà reċiproka u l-impenji komuni għall-valuri universali u għandu l-għan li jsaħħah is-shubijiet kuntrattwali bejn l-Unjoni u l-Istati AKP jew il-PTEE sabiex tiġi promossa d-demokrazija, id-drittijiet tal-bniedem u l-istat tad-dritt, biex jingħata sostenn lit-tkabbir ekonomiku sostenibbli u inkluziv u biex jinqered il-faqar.
3. Kwalunkwe deċiżjoni biex jiġi pprovdut appoġġ baġitarju għandha tkun ibbażata fuq politiki ta' appoġġ baġitarju maqbula mill-Unjoni, sett ċar ta' kriterji ta' eligibbiltà u evalwazzjoni bir-reqqa tar-riskji u l-benefiċċji.

Wieħed mill-fatturi prinċipali li jiddeterminaw tali deċiżjoni għandu jkun valutazzjoni tal-impenn, ir-rekord u l-progress tal-Istati tal-AKP u l-PTEE fir-rigward tad-demokrazija, id-drittijiet tal-bniedem u l-istat tad-dritt. L-appoġġ baġitarju għandu jkun iddifferenzjat biex jirreaġixxi aħjar fil-kuntest politiku, soċjali u ekonomiku tal-Istati tal-AKP u l-PTEE, b'kunsiderazzjoni ta' sitwazzjonijiet ta' fragilità.

4. Meta jiġi pprovdut appoġġ baġitarju, il-Kummissjoni għandha tiddefinixxi u tissorvelja b'mod ċar il-kondizzjonalità tiegħu, u għandha wkoll tappoġġa l-iżvilupp ta' kapaċitajiet ta' kontroll parlamentari u verifiki u żżid it-trasparenza u l-aċċess pubbliku għall-informazzjoni.
5. Il-ħruġ ta' appoġġ tal-baġit għandu jkun kondizzjonali fuq il-progress sodisfaċenti lejn il-kisba ta' għanijiet maqbula mal-pajjiżi AKP u l-PTEE.
6. Meta jiġi pprovdut appoġġ baġitarju lill-PTEE, għandhom jitqiesu r-rabtiet istituzzjonali tal-Istat Membru kkonċernat.

Artikolu 37

Esperti u hlas ta' abbonamenti

Għandhom japplikaw l-Artikolu 237(1) sa (4), u l-Artikoli 238 u 239 tar-Regolament (UE, Euratom) Nru 2018/1046.

TITOLU X
KONTIJET ANNWALI
U RAPPORTAR FINANZJARJU IEHOR

Artikolu 38

Kontijiet tal-11-il FEŻ

1. Il-kontijiet annwali tal-11-il FEŻ għandhom jithejjew għal kull sena finanzjarja, li għandha tkun mill-1 ta' Jannar sal-31 ta' Diċembru. Dawk il-kontijiet għandu jkun fihom:
 - (a) id-dikjarazzjonijiet finanzjarji;
 - (b) ir-rapporti dwar l-implimentazzjoni finanzjarja.

Id-dikjarazzjonijiet finanzjarji għandhom ikunu akkumpanjati mill-informazzjoni pprovduta mill-BEI f'konformità mal-Artikolu 51 ta' dan ir-Regolament.

Għandu japplika l-Artikolu 243 tar-Regolament (UE, Euratom) 2018/1046.
2. L-uffiċjal tal-kontabbiltà għandu jibgħat, permezz ta' mezzi elettronici, il-kontijiet proviżorji lill-Qorti tal-Awdituri sal-31 ta' Marzu tas-sena ta' wara.

Il-Qorti tal-Awdituri għandha, sal-15 ta' Ġunju tas-sena ta' wara, tagħmel l-osservazzjonijiet tagħha dwar il-kontijiet proviżorji fir-rigward tal-parti tar-riżorsi tal-11-il FEŻ li għall-amministrazzjoni finanzjarja tagħha hija responsabbli l-Kummissjoni, sabiex il-Kummissjoni tkun tista' tagħmel il-korrezzjonijiet meqjusa meħtieġa sabiex tfassal il-kontijiet finali

3. Il-Kummissjoni għandha tapprova l-kontijiet finali u tibgħathom, b'mezzi elettronici, lill-Parlament Ewropew, lill-Kunsill u lill-Qorti tal-Awdituri sal-31 ta' Lulju tas-sena ta' wara.

Sal-istess data, l-uffiċjal tal-kontabbiltà għandu jibgħat ittra ta' rappreżentazzjoni li tkopri l-kontijiet finali lill-Qorti tal-Awdituri.

Għandu japplika t-tieni subparagrafu tal-Artikolu 246(3) tar-Regolament (UE, Euratom) 2018/1046.

Il-kontijiet finali għandhom ikunu ppubblikati f'*Il-Ġurnal Uffiċjali tal-Unjoni Ewropea* flimkien mal-istqarrija tal-assigurazzjoni mogħtija mill-Qorti tal-Awdituri f'konformità mal-Artikolu 43 ta' dan ir-Regolament sal-15 ta' Novembru tas-sena ta' wara.

Artikolu 39

Rapporti dwar l-implimentazzjoni finanzjarja

1. Ir-rapport dwar l-implimentazzjoni finanzjarja għandu jiġi ppreparat mill-uffiċjal tal-awtorizzazzjoni responsabbli u jintbagħat lill-uffiċjal tal-kontabbiltà sal-15 ta' Marzu għall-inklużjoni fil-kontijiet tal-11-il FEŻ. Għandu jippreżenta perspettiva veritiera u ġusta tal-operazzjonijiet ta' dħul u nfiq mir-riżorsi tal-11-il FEŻ. Għandu jkun ippreżentat f'miljuni ta' euros u għandu jinkludi:
 - (a) il-kont tar-riżultat finanzjarju, li jistabbilixxi l-operazzjonijiet finanzjarji kollha għas-sena f'termini ta' dħul u nfiq;
 - (b) l-anness għall-kont tar-riżultat finanzjarju, li għandu jissupplimenta u jikkummenta dwar l-informazzjoni mogħtija f'dak il-kont.
2. Il-kont tar-riżultat finanzjarju għandu jkun fih dan li ġej:
 - (a) tabella li tiddekrivi l-bidliet matul is-sena finanzjarja preċedenti fl-allokazzjonijiet;
 - (b) tabella li turi skont l-allokazzjoni l-ammont total tal-impenji, il-fondi assenjati u l-ħlasijiet magħmula matul is-sena finanzjarja u l-ammonti totali aggregati mill-ftuħ tal-11-il FEŻ.

Artikolu 40

Monitoraġġ u rapportar mill-Kummissjoni u l-BEI

1. Il-Kummissjoni u l-BEI għandhom jissorveljaw, kull wiehied sa fejn ikun ikkonċernat, l-użu tal-assistenza tal-11-il FEŻ mill-Istati AKP, il-PTEE jew minn kwalunkwe beneficijarju ieħor, u l-implimentazzjoni tal-proġetti ffinanzjati mill-11-il FEŻ, waqt li jqisu b'mod partikolari l-oġettivi msemmija fl-Artikoli 55 u 56 tal-Ftehim ta' Shubija AKP-UE u fid-dispożizzjonijiet korrispondenti tad-Deċiżjoni 2013/755/UE.
2. Il-BEI għandu minn żmien għal żmien jinforma lill-Kummissjoni rigward l-implimentazzjoni tal-proġetti ffinanzjati mir-riżorsi tal-11-il FEŻ li jamministra, billi jsegwi l-proċeduri stabbiliti fil-linji gwida operattivi tal-Facilità ta' Investiment.
3. Il-Kummissjoni u l-BEI għandhom jipprovdu lill-Istati Membri bl-informazzjoni dwar l-implimentazzjoni operattiva tar-riżorsi tal-11-il-FEŻ kif previst fl-Artikolu 18 tar-Regolament (UE) 2015/322. Il-Kummissjoni għandha tibgħat dik l-informazzjoni lill-Qorti tal-Awdituri.

Artikolu 41

Il-kontabbiltà tal-baġit

1. Il-kontijiet baġitarji għandhom jipprovdu rekord dettaljat tal-implimentazzjoni finanzjarja tar-riżorsi tal-11-il FEŻ.

2. Il-kontijiet baġitarji għandhom juru, fit-totalità tagħhom:
- (a) l-allokazzjonijiet u r-rizorsi korrispondenti tal-11-il FEŻ;
 - (b) l-impenji finanzjarji;
 - (c) il-ħlasijiet; u
 - (d) l-operazzjonijiet stabbiliti għad-dejn u l-ġbir għas-sena finanzjarja, b'mod sħiħ u mingħajr l-ebda aġġustament reċiproku.
3. Meta l-impenji, il-ħlasijiet u d-dejn jiġu espressi f'valuti nazzjonali, is-sistema ta' kontabbiltà għandha tagħmilha possibbli, fejn ikun meħtieġ, li jiġu rreġistrati f'valuti nazzjonali kif ukoll f'euros.
4. L-impenji finanzjarji globali għandhom jiġu rreġistrati f'euros għall-valur tad-deċiżjonijiet ta' finanzjament meħuda mill-Kummissjoni. Impenji finanzjarji individwali għandhom jiġu rreġistrati f'euros fl-ekwivalenti tal-valur tal-impenji legali. Fejn ikun xieraq, dak il-valur għandu jinkludi:
- (a) provvedimenti għall-ħlas ta' spejjeż rimborzabbli hekk kif jiġu ppreżentati d-dokumenti ta' appoġġ;
 - (b) dispozizzjoni għar-reviżjoni tal-prezzijiet, għaż-żieda fil-kwantitajiet, u għall-kontingenzi kif iddefinit fil-kuntratti finanzjati mill-11-il FEŻ;

(c) provvediment finanzjarju għall-varjazzjonijiet fir-rati tal-kambju.

5. Il-kotba tal-kontijiet kollha li jirreferu għat-twettiq ta' impenn għandhom jinżammu għal perijodu ta' hames snin mid-data tad-deċiżjoni li tagħti kwittanza fir-rigward tal-implimentazzjoni finanzjarja tar-rizorsi tal-11-il FEŻ, imsemmija fl-Artikolu 44, li tikkonċerna s-sena finanzjarja li matulha l-impenn ingħalaq għal finijiet tal-kontabbiltà.

TITOLU XI

AWDITJAR ESTERN U KWITTANZA

Artikolu 42

Awditjar estern tal-Kummissjoni u kwittanza lill-Kummissjoni

1. Fir-rigward tal-operazzjonijiet iffinanzjati mir-rizorsi tal-11-il FEŻ ġestiti mill-Kummissjoni skont l-Artikolu 14, il-Qorti tal-Awdituri għandha teżerċita s-setgħat tagħha f'konformità mal-Artikolu u l-Artikolu 43.
2. Għandhom japplikaw l-Artikoli 255, 256 u 257, l-Artikolu 258(1) u (2), it-tieni sentenza tal-Artikolu 258(3), l-Artikolu 258(4) u l-Artikolu 259 tar-Regolament (UE, Euratom) 2018/1046.

3. Għall-finijiet ta' dan it-Titolu, il-Qorti tal-Awdituri għandha tqis it-Trattati, il-Ftehim ta' Shubija AKP-UE, id-Deciżjoni 2013/755/UE, il-Ftehim Intern, dan ir-Regolament u l-atti l-oħra kollha adottati skont dawk l-istrumenti.
4. Il-Qorti tal-Awdituri għandha tkun infurmata bir-regoli interni msemmija fil-paragrafu 60(1) tar-Regolament (UE, Euratom) 2018/1046 inkluż bil-ħatra tal-uffiċjali tal-awtorizzazzjoni, kif ukoll bl-istrument ta' delega li ssir referenza għalih fl-Artikolu 79 ta' dak ir-Regolament.
5. L-awtoritajiet nazzjonali ta' awditjar tal-Istati AKP u l-PTEE għandhom ikunu mhegħa jikkooperaw mal-Qorti tal-Awdituri fuq stedina min-naħa tagħha.
6. Il-Qorti tal-Awdituri tista', fuq it-talba ta' waħda mill-istituzzjonijiet tal-Unjoni, toħroġ opinjonijiet dwar kwistjonijiet relatati mal-11-il FEŻ.

Artikolu 43

Dikjarazzjoni ta' assigurazzjoni

Fl-istess żmien tar-rapport annwali msemmi fl-Artikolu 258 tar-Regolament (UE, Euratom) 2018/1046, il-Qorti tal-Awdituri għandha ttipprovdi lill-Parlament Ewropew u lill-Kunsill b'dikjarazzjoni ta' assigurazzjoni dwar l-affidabbiltà tal-kontijiet u dwar il-legalità u r-regolarità tat-tranzazzjonijiet sottostanti, li għandhom jiġu ppubblikati f'*Il-Ġurnal Uffiċjali tal-Unjoni Ewropea*.

Artikolu 44

Kwittanza

1. Sogġett għall-paragrafu 2 ta' dan l-Artikolu, għandhom japplikaw l-Artikoli 260 sa 263 tar-Regolament (UE, Euratom) 2018/1046.
2. Id-deċiżjoni ta' kwittanza għandha tkopri l-kontijiet imsemmija fl-Artikolu 38 ta' dan ir-Regolament, hlief il-parti tagħhom ipprovduta mill-BEI f'konformità mal-Artikolu 51 tiegħu. Il-kwittanza msemmija fl-Artikolu 260(1) tar-Regolament (UE, Euratom) 2018/1046 għandha tingħata fir-rigward ta' dawk ir-riżorsi tal-11-il FEŻ li huma ġestiti mill-Kummissjoni f'konformità mal-Artikolu 14(2) ta' dan ir-Regolament għas-sena n.
3. Id-deċiżjoni ta' kwittanza għandha tiġi ppubblikata f'*Il-Gurnal Uffiċjali tal-Unjoni Ewropea*.

PARTI TNEJN

FACILITÀ TA' INVESTIMENT

Artikolu 45

Rwol tal-BEI

1. Il-BEI għandu jamministra l-Facilità ta' Investiment u jwettaq operazzjonijiet li jaqgħu taħtha, inkluż sussidji fuq ir-rati tal-imghax u assistenza teknika, fisem l-Unjoni, f'konformità ma' din il-Parti.
2. Barra minn hekk, il-BEI għandu jwettaq l-implimentazzjoni finanzjarja ta' operazzjonijiet oħra mwettqa permezz ta' finanzjament mir-rizorsi tiegħu stess f'konformità mal-Artikolu 4 tal-Ftehim Intern, fejn applikabbli, ikkombinati mas-sussidji tar-rata tal-imghax meħuda mir-rizorsi tal-11-il FEŻ.
3. L-implimentazzjoni ta' din il-Parti ma għandhiex tagħti lok għal xi obbligu jew responsabbiltà min-naħa tal-Kummissjoni.

Artikolu 46
Stimi tal-impenji u l-pagamenti
tal-Faċilità tal-Investment

Qabel l-1 ta' Settembru ta' kull sena, il-BEI għandu jibgħat lill-Kummissjoni, f'konformità mal-Ftehim Intern, l-istimi tiegħu għall-impenji u għall-ħlasijiet, li jkunu meħtieġa biex titfassal id-dikjarazzjoni msemmija fl-Artikolu 7(1) tal-Ftehim Intern, fir-rigward tal-operazzjonijiet tal-Faċilità ta' Investment, inklużi dawk is-sussidji għar-rata tal-imgħax li jimplimenta. Il-BEI għandu jibgħat lill-Kummissjoni stimi aġġornati tal-impenji u tal-ħlasijiet meta jitqies li jkunu meħtieġa. Il-modalitajiet għal dawk l-istimi għandhom jiġu stipulati fil-ftehim ta' ġestjoni msemmi fl-Artikolu 49(4) ta' dan ir-Regolament.

Artikolu 47
Ġestjoni tal-kontribuzzjonijiet
għall-Faċilità ta' Investment

1. Il-kontribuzzjonijiet imsemmija fil-punt (b) tal-Artikolu 19(7) u adottati mill-Kunsill għandhom jithallsu mingħajr spiża għall-benefiċjarju mill-Istati Membri lill-BEI permezz ta' kont speċjali miftuħ mill-BEI f'isem il-Faċilità ta' Investment f'konformità mar-regoli dettaljati stipulati fil-ftehim ta' amministrazzjoni msemmi fl-Artikolu 49(4).
2. Id-data msemmija fl-Artikolu 1(5) tal-Ftehim Intern għandha tkun il-31 ta' Diċembru 2030.

3. Hlief meta l-Kunsill jiddeċiedi mod ieħor rigward ir-remunerazzjoni tal-BEI, f'konformità mal-Artikolu 5 tal-Ftehim Intern, il-qliġ li jirċievi l-BEI permezz tal-bilanċ tal-kreditu tal-kontijiet speċjali msemmija fil-paragrafu 1 ta' dan l-Artikolu għandu jissupplimenta lill-Faċilità ta' Investiment u għandu jittiehed kont tiegħu fis-sejthiet għall-kontribuzzjoni msemmija fl-Artikolu 19 ta' dan ir-Regolament u għandu jintuża biex jissodisfa kwalunkwe obbligu finanzjarju wara l-31 ta' Diċembru 2030.
4. Il-BEI għandu jwettaq l-amministrazzjoni tat-teżor tal-ammonti msemmija fil-paragrafu 1 ta' dan l-Artikolu f'konformità mar-regoli dettaljati stabbiliti fil-ftehim ta' amministrazzjoni msemmi fl-Artikolu 49(4).
5. Il-Faċilità ta' Investiment għandha tiġi ġestita f'konformità mal-kondizzjonijiet stabbiliti fil-Ftehim ta' Shubija AKP-UE, fid-Deċiżjoni 2013/755/UE, fil-Ftehim Intern u f'din il-Parti.

Artikolu 48

Remunerazzjoni tal-BEI

Il-BEI għandu jiġi remunerat b'indennizz shiħ għall-amministrazzjoni tal-operazzjonijiet tal-Faċilità ta' Investiment. Il-Kunsill għandu jiddeċiedi dwar ir-riżorsi u l-mekkanizmi għar-remunerazzjoni tal-BEI f'konformità mal-Artikolu 5(4) tal-Ftehim Intern. Il-miżuri li jimplimentaw dik id-deċiżjoni għandhom jiġu inkorporati fil-ftehim ta' amministrazzjoni msemmi fl-Artikolu 49(4) ta' dan ir-Regolament.

Artikolu 49

Implimentazzjoni tal-Faċilità ta' Investiment

1. Ir-regoli tal-BEI stess għandhom japplikaw għal strumenti ffinanzjati mir-rizorsi tal-11-il FEŻ li huwa jamministra.
2. Meta l-programmi jew il-proġetti jiġu kofinanzjati mill-Istati Membri jew mill-korpi ta' implimentazzjoni tagħhom u jikkorrispondu għall-prijoritajiet stabbiliti fl-Istrateġiji ta' Kooperazzjoni għal kull Pajjiż u d-Dokumenti ta' Programmar previsti fir-Regolament tal-(UE) 2015/322 u stipulati fit-tieni u t-tielet subparagrafi tal-Artikolu 10(1) tal-Ftehim Intern u fl-Artikolu 74 tad-Deċiżjoni 2013/755/UE, il-BEI jista' għall-kompiti relatati mal-implimentazzjoni tal-Faċilità ta' Investiment jinkariga lill-Istati Membri jew lill-korpi implimentattivi tagħhom.
3. L-ismijiet ta' dawk li jirċievu appoġġ finanzjarju taħt il-Faċilità ta' Investiment għandhom jiġu ppubblikati mill-BEI, dment li tali żvelar ma jwassalx li ssir ħsara għall-interessi kummerċjali tar-riċevituri, filwaqt li jkunu osservati b'mod debitur-rikwiziti tal-kunfidenzjalità u tas-sigurtà, b'mod partikolari l-protezzjoni tad-data personali. Il-kriterji għall-iżvelar u l-livell tad-dettalji ppubblikati għandhom jiehdu kont tal-ispeċifikitajiet tas-settur u n-natura tal-Faċilità ta' Investiment.
4. Ir-regoli dettaljati għall-implimentazzjoni ta' din il-Parti għandhom ikunu s-suġġett ta' ftehim ta' amministrazzjoni bejn il-Kummissjoni, li tagħixxi f'isem l-Unjoni, u l-BEI.

Artikolu 50

Rapportar taht il-Facilità ta' Investiment

Il-BEI għandu jinforma regolarment lill-Kummissjoni bl-operazzjonijiet imwettqa taht il-Facilità ta' Investiment, inkluż is-sussidji għar-rata tal-imghax, bl-użu li jsir minn kull sejha għall-kontribuzzjonijiet imħallsa lill-BEI u, partikolarment, bl-ammonti trimestrali totali tal-impenji, il-kuntratti u l-hlasijiet, f'konformità mar-regoli dettaljati stabbiliti fil-ftehim ta' amministrazzjoni msemmi fl-Artikolu 49(4).

Artikolu 51

Kontabbiltà u dikjarazzjonijiet finanzjarji tal-Facilità ta' Investiment

1. Il-BEI għandu jżomm il-kontijiet tal-Facilità ta' Investiment, inklużi dawk is-sussidji għar-rata tal-imghax li huma implimentati minnha u ffinanzjati mill-11-il FEŻ, sabiex tigi pprovduta traċċa għaċ-ċiklu shiħ tal-fondi, minn meta jkunu wasslu sa meta jsir il-hlas u mbagħad sad-dhul li dawn ikunu gġeneraw u kwalunkwe rkupru sussegwenti. Il-BEI għandu jfassal ir-regoli u l-metodi tal-kontabbiltà rilevanti li jkunu gwidati mill-istandards internazzjonali tal-kontabbiltà u għandu jinforma lill-Kummissjoni u lill-Istati Membri b'dan.
2. Kull sena l-BEI għandu jibgħat lill-Kunsill u lill-Kummissjoni rapport dwar l-implimentazzjoni tal-operazzjonijiet iffinanzjati mir-rizorsi tal-11-il FEŻ taht l-amministrazzjoni tiegħu, inkluż ir-rapporti finanzjarji mfassla f'konformità mar-regoli u l-metodi msemmija fil-paragrafu 1 ta' dan l-Artikolu u l-informazzjoni msemmija fl-Artikolu 39(2).

3. Dawk id-dokumenti għandhom jiġu ppreżentati f'forma ta' abbozz sa mhux iżjed tard mit-28 ta' Frar u fil-verżjoni finali tagħhom sa mhux iżjed tard mit-30 ta' Ġunju tas-sena finanzjarja ta' wara s-sena finanzjarja li tikkonċerna lilhom sabiex ikunu jistgħu jintużaw mill-Kummissjoni għat-thejjija tal-kontijiet imsemmija fl-Artikolu 38 ta' dan ir-Regolament f'konformità mal-Artikolu 11(4) tal-Ftehim Intern. Ir-rapport dwar l-amministrazzjoni finanzjarja tar-riżorsi amministrati mill-BEI għandu jiġi ppreżentat minn dan tal-aħhar quddiem il-Kummissjoni sal-31 ta' Marzu.

Artikolu 52

Awditjar estern u kwittanza relatati mal-operazzjonijiet tal-BEI

L-operazzjonijiet iffinanzjati minn riżorsi tal-11-il-FEŻ ġestiti mill-BEI f'konformità ma' din il-Parti għandhom ikunu soġġetti għall-proċeduri ta' awditjar u ta' kwittanza li l-BEI japplika għall-kontijiet ta' mandati ta' partijiet terzi. Ir-regoli ddettaljati għall-verifika mill-Qorti tal-Awdituri għandhom jiġu stabbiliti fi ftehim tripartitiku bejn il-BEI, il-Kummissjoni u l-Qorti tal-Awdituri.

PARTI TLIETA
DISPOŻIZZJONIJIET
TRANŻIZZJONALI U FINALI

TITOLU I
Dispożizzjonijiet tranżizzjonali

Artikolu 53

Trasferiment tal-bilanċi li jifdal minn FEŻ preċedenti

It-trasferiment lill-11-il FEŻ tal-bilanċi li jifdal minn riżorsi kkostitwiti skont il-Ftehimiet Interni relatati mal-FEŻ preċedenti' għandhom isiru f'konformità mal-punt (b) tal-Artikolu 1(2), (3) u (4) tal-Ftehim Intern.

Artikolu 54

Dhul minn imghax fuq ir-rizorsi tal-FEŻ preċedenti

Il-bilanċ tad-dhul li jkun ġej mill-imghax fuq ir-rizorsi tal-FEŻ preċedenti għandu jiġi trasferit lill-11-il FEŻ u jiġi allokat għall-istess finijiet bħad-dhul previst fl-Artikolu 1(6) tal-Ftehim Intern. L-istess għandu japplika għad-dhul mixxellanju minn FEŻ preċedenti li jinkludi, pereżempju, l-imghax awtomatiku riċevut fil-każ ta' dewmien fil-hlas tal-kontribuzzjonijiet lejn dawk il-FEŻ mill-Istati Membri. L-imghax iġġenerat mir-rizorsi tal-FEŻ preċedenti ġestiti mill-BEI għandu jissupplimenta lill-Facilità ta' Investiment.

Artikolu 55

Tnaqqis fil-kontribuzzjonijiet mill-bilanċi li jifdal

L-ammonti minn proġetti skont l-10 FEŻ jew minn FEŻ preċedenti oħra mhux impenjati skont l-Artikolu 1(3) tal-Ftehim Intern, jew diżimpenjati skont l-Artikolu 1(4) tal-Ftehim Intern, dment li ma jiġix deċiż mod ieħor mill-Kunsill b'mod unanimu, għandhom inaqqsu dik il-parti mill-kontribuzzjonijiet tal-Istati Membri ddikjarati fil-punt (a) tal-Artikolu 1(2) tal-Ftehim Intern.

L-impatt fuq il-kontribuzzjoni ta' kull Stat Membru għandu jiġi kkalkolat bi proporzjon għall-kontribuzzjoni ta' kull Stat Membru għad-9 u l-10 FEŻ. L-impatt għandu jiġi kkalkolat kull sena.

Artikolu 56

Applikazzjoni ta' dan ir-Regolament għal operazzjonijiet taħt FEŻ preċedenti

Dan ir-Regolament għandu japplika għall-operazzjonijiet iffinanzjati minn FEŻ preċedenti mingħajr preġudizzju għal impenji legali eżistenti. Dan ir-Regolament ma għandux japplika għall-Faċilità ta' Investiment taħt FEŻ preċedenti.

Artikolu 57

Bidu ta' proċeduri ta' kontribuzzjoni

Il-proċedura li tikkonċerna l-kontribuzzjonijiet tal-Istati Membri stipulata fl-Artikoli 19 sa 22 għandha tapplika għall-ewwel darba rigward il-kontribuzzjonijiet tas-sena $n + 2$, dment li l-Ftehim Intern jidhol fis-seħħ bejn l-1 ta' Ottubru tas-sena n u t-30 ta' Settembru tas-sena $n + 1$.

TITOLU II

Dispożizzjonijiet finali

Artikolu 58

Thassir

Ir-Regolament (UE) 2015/323 huwa b'dan imħassar.

Ir-referenzi għar-Regolament imħassar għandhom jinfteħmu bħala referenzi għal dan ir-Regolament u għandhom jinqraw f'konformità mat-tabella ta' korrelazzjoni fl-Anness.

Artikolu 59
Dhul fis-seħħ u applikazzjoni

Dan ir-Regolament għandu jidhol fis-seħħ fit-tielet jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u jkun direttament applikabbli fl-Istati Membri kollha.

Magħmul fi Brussell,

Għall-Kunsill
Il-President

ANNESS

Tabella ta' korrelazzjoni

Regolament (UE) 2015/323	Dan ir-Regolament
Artikolu 1	Artikolu 1
Artikolu 2(1)	-
Artikolu 2(2)	Artikolu 2(1)
Artikolu 2(3)	Artikolu 2(2)
Artikolu 2(4)	Artikolu 3(1) u (2)
Artikolu 2(5)	Artikolu 2(4)
Artikolu 3	Artikolu 3(2)
Artikolu 4	Artikolu 3(2)
Artikolu 5	Artikolu 4
Artikolu 6	Artikolu 5
Artikolu 7	Artikolu 6
Artikolu 8	Artikolu 7
Artikolu 9(1)	Artikolu 8(1)
Artikolu 9(2)	Artikolu 8(2)
Artikolu 9(2)(a)	Artikolu 8(2)(a)
Artikolu 9(2)(b)	Artikolu 8(2)(b)
Artikolu 9(2)(c)	Artikolu 8(2)(c)
Artikolu 9(2)(d)	-
Artikolu 9(2)(e)	Artikolu 8(2)(d)
Artikolu 9(2)(f)	Artikolu 8(2)(e)
Artikolu 9(3)	Artikolu 8(3)
Artikolu 9(4)	-
Artikolu 9(5)	Artikolu 8(4)
Artikolu 9(6)	Artikolu 8(5)

Regolament (UE) 2015/323	Dan ir-Regolament
Artikolu 10	Artikolu 9
Artikolu 11(1)	Artikolu 10
Artikolu 11(2)	-
Artikolu 11(3)	-
Artikolu 11(4)	-
Artikolu 12	-
Artikolu 13(1)	Artikolu 11(1)
Artikolu 13(2)	Artikolu 11(2)
Artikolu 13(3)	Artikolu 11(3)
Artikolu 13(4)	Artikolu 29(4)
Artikolu 13(5)	Artikolu 30
Artikolu 14	Artikolu 12
Artikolu 15	Artikolu 13
Artikolu 16	Artikolu 14
Artikolu 17(1)	Artikolu 14(1)
Artikolu 17(2)	Artikolu 15(1)
Artikolu 17(3)	Artikolu 30(2)
Artikolu 17(4)	Artikolu 30(3)
Artikolu 17(5)	Artikolu 29(3)
Artikolu 18(1)	-
Artikolu 18(2)	Artikolu 16(1)
Artikolu 18(3)	Artikolu 16(2)
Artikolu 19(1), l-ewwel subparagrafu	Artikolu 18(2)
Artikolu 19(1), it-tieni subparagrafu	Artikolu 17(1)
Artikolu 19(2)	Artikolu 17(2)
Artikolu 20(1)	Artikolu 18(1)

Regolament (UE) 2015/323	Dan ir-Regolament
Artikolu 20(2)	Artikolu 18(2)
Artikolu 21	Artikolu 19
Artikolu 22	Artikolu 20
Artikolu 23	Artikolu 21
Artikolu 24	Artikolu 22
Artikolu 25(1)	Artikolu 23(1)
Artikolu 25(2)	Artikolu 23(2)
Artikolu 25(3)	Artikolu 23(3)
Artikolu 25(4)	-
Artikolu 25(5)	-
Artikolu 26	Artikolu 24(1)(2)
Artikolu 27(1)	Artikolu 24(2)
Artikolu 27(2)	Artikolu 24(3)
Artikolu 27(3)	Artikolu 24(4)
Artikolu 27(4)	Artikolu 24(5)
Artikolu 27(5)	Artikolu 24(6)
Artikolu 27(6)	Artikolu 24(7)
Artikolu 27(7)	Artikoli 27, 42
Artikolu 28	Artikolu 26
Artikolu 29	Artikolu 25
Artikolu 30	Artikolu 26
Artikolu 31	Artikolu 27
Artikolu 32	Artikolu 27
Artikolu 33	Artikolu 27
Artikolu 34	Artikolu 28
Artikolu 35(1)	Artikolu 29(1)

Regolament (UE) 2015/323	Dan ir-Regolament
Artikolu 35(2)	Artikolu 29(2)
Artikolu 35(3)	Artikolu 29(3)
Artikolu 35(4)	Artikolu 29(5)
-	Artikolu 30(1)
Artikolu 36	Artikolu 31
Artikolu 37	Artikolu 32
Artikolu 38	Artikolu 33
Artikolu 39	Artikolu 36
Artikolu 40	Artikolu 34
Artikolu 41	Artikolu 37
Artikolu 42	Artikolu 35
Artikolu 43(1), l-ewwel u t-tieni subparagrafi	Artikolu 38(1), l-ewwel u t-tieni subparagrafi
Artikolu 43(2)	Artikolu 38(2), l-ewwel subparagrafu
Artikolu 43(3)	Artikolu 38(2), it-tieni subparagrafu
Artikolu 43(4)	Artikolu 38(3), l-ewwel u t-tieni subparagrafi
Artikolu 43(5)	Artikolu 38(3), it-tielet subparagrafu
Artikolu 43(6)	Artikolu 38(3), ir-raba' subparagrafu
Artikolu 43(7)	Artikolu 38(2), l-ewwel subparagrafu, u l-Artikolu 38(3), l-ewwel u t-tieni subparagrafi
Artikolu 44(1)	Artikolu 38(1), it-tielet subparagrafu
Artikolu 44(2)	Artikolu 39(1)

Regolament (UE) 2015/323	Dan ir-Regolament
Artikolu 44(3)	Artikolu 39(2)
Artikolu 45	Artikolu 40
Artikolu 46	Artikolu 18(3) u (4)
Artikolu 47	Artikolu 41
Artikolu 48(1)	Artikolu 42(1)
Artikolu 48(2)	Artikolu 42(2)
Artikolu 48(3)	Artikolu 42(3)
Artikolu 48(4)	Artikolu 42(2)
Artikolu 48(5)	Artikolu 42(4)
Artikolu 48(6)	Artikolu 42(5)
Artikolu 48(7)	Artikolu 42(6)
Artikolu 49	Artikolu 43
Artikolu 50(1)	Artikolu 44(2)
Artikolu 50(2)	Artikolu 44(3)
Artikolu 50(3)	Artikolu 44(1)
Artikolu 51	Artikolu 45
Artikolu 52	Artikolu 46
Artikolu 53	Artikolu 47
Artikolu 54	Artikolu 48
Artikolu 55	Artikolu 49
Artikolu 56	Artikolu 50
Artikolu 57(1)	Artikolu 51(1)
Artikolu 57(2)	Artikolu 51(2) u (3)

Regolament (UE) 2015/323	Dan ir-Regolament
Artikolu 58	Artikolu 52
Artikolu 59	Artikolu 53
Artikolu 60	Artikolu 54
Artikolu 61	Artikolu 55
Artikolu 62	Artikolu 56
Artikolu 63	Artikolu 57
-	Artikolu 58
Artikolu 64	Artikolu 59
